

### پاش که‌ش‌فبوونی گه‌نده‌لیه‌کانی وه‌زاره‌تی ته‌ندروستی دوو له‌ نه‌جامه‌رانی هه‌لاتن ... تارا خۆشناو

وه‌زاره‌تی ته‌ندروستی یه‌کێکه‌ له‌ وه‌زاره‌تانه‌ی که‌ تاوه‌کو ئێستا به‌وه ناسراوه که زۆرت‌رین گه‌نده‌لی تیا‌دا کرابێت، ئه‌م گه‌نده‌لیانه‌ش تاوه‌کو ئێستا له‌ چه‌ندین رۆژنامه‌و سایته‌وه درکی پی دراوه، به‌لام برو بیانوویان بۆ گه‌نده‌لیه‌کانیان ده‌دۆزیه‌وه، به‌لام پاش ئه‌وه‌ی چه‌ند به‌لگه‌یه‌ک له‌ لایه‌ن ئیمه‌وه‌ بلاو کرایه‌وه که به‌لگه‌ی حاشا هه‌لنه‌گر بوون، بۆیه به‌ ته‌واوی گه‌نده‌لیه‌کانیان ئاشکرا‌بوون. د. کاوه که مه‌سئولی نوسینگه‌ی وه‌زیره که ده‌ستیکی بالای هه‌بووه له‌م گه‌نده‌لیانه وه به‌ پالپشتی د. دارا که مه‌سئولی کۆمیته‌ی ته‌ندروستیه، پاش بلاو بوونه‌وه‌ی ئه‌م به‌لگانه له‌ کوردستان نێت دا، د. کاوه و د. دارا هه‌لاتوون به‌ره‌و شوینیکی نادیار که وا چاوه‌روان ده‌کریت به‌ره‌و ده‌ره‌وه‌ی ولات بێت، چونکه چه‌ند رۆژیکه د. دارا ده‌وام ناکات له‌ کۆمیته‌و د. کاوه‌ش له‌ مه‌کتبه‌ب وه‌زیر ده‌وام ناکات. چونکه پاش که‌ش‌فبوونی گه‌نده‌لیه‌کان لیژنه‌یه‌ک له‌ ئه‌نجومه‌نی وه‌زیران و لیژنه‌یه‌ک له‌ وه‌زاره‌تی داراییه‌وه هه‌لساوه به‌ لی‌کۆلینه‌وه له‌ گه‌نده‌لیه‌کان وه گه‌نده‌لی به‌رچاویان که‌شف کردووه. د. دارا و د. کاوه له‌ سالی پاره‌وه تاوه‌کو ئێستا هه‌ریه‌که‌یان زیاتر له‌ ملیۆنێک دۆلاریان له‌ گه‌نده‌لی ناو وه‌زاره‌ت به‌ریان که‌وتبیت، وه سه‌رچاوه‌یه‌ک رایگه‌یاند که‌وا لیژنه‌یه‌کی حیزبی ئاماده‌کراوه بۆ لی‌پێچینه‌وه له‌وه گه‌نده‌لیانه‌ی که ئه‌جامیانداوه هه‌ریویه هه‌ردووکیان هه‌لاتوون بۆ ده‌ره‌وه‌ی ولات تاوه‌کو توشی لی‌پێچینه‌وه نه‌بن، ئێستا به‌هۆی که‌ش‌فبوونی ئه‌و هه‌موو ده‌رمانه خراپه له‌ نه‌خۆشخانه‌کان بۆیه وه‌زیری ته‌ندروستی له‌ چه‌ندین سایت و رۆژنامه درک به‌ بوونی ئه‌و ده‌رمانانه ده‌داتن له‌ نه‌خۆشخانه‌کان که هه‌مووی ئه‌م دووکه‌سه ده‌ستیان هه‌بووه له‌ هی‌نای ئه‌م ده‌رمانانه‌دا هه‌ربۆیه‌ش هه‌لاتوون بۆ ئه‌وه‌ی ده‌رباز بن له‌و باره‌ی تی‌یکه‌وتوون.

که‌ش‌فبوونی ئه‌م گه‌نده‌لیانه‌ش له‌ دوا‌ی ئه‌م نوسراوانه هات که له‌ لایه‌ن ئیمه‌وه له‌ کوردستان نێت‌دا بلاو کرایه‌وه، ئیمه‌ داوا له‌ هاوولاتیان ده‌که‌ین که وه‌زاره‌تی ته‌ندروستی وه‌ک نمونه‌یه‌ک وه‌ربگرن بۆ ئه‌وه‌ی ری‌گه‌ی ده‌ربازبوون له‌ گه‌نده‌لی له‌ کوردستان‌دا بدۆزنه‌وه، تاوه‌کو گه‌نده‌لی له‌ کوردستان‌دا نه‌می‌نیت وه گه‌نده‌لکاران به‌ ده‌ردی د. دارا و د. کاوه بچن و کونه مشکیان لی‌ببیت به‌ قه‌یسه‌ری و قه‌یسه‌ریان لی‌ببیت به‌ کونه مشک. ....